

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా వశం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గణిసంరక్షణార్థం చ,
శ్రీమన్మహాభారతే, ఆదిపర్వణి, చతుర్వింశత్యధికద్విశతతమ, పంచావింశత్యధికద్విశతతమాధ్యాయాంతర్గత
శ్లోకపారాయణం ఆచార్యముఖేన కలిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-224 చతుర్వింశత్యధికద్విశతతమో2ధ్యాయః ఖాణ్డవదాహపర్వ
 అగ్నికర్తృకం శ్రీకృష్ణార్జునాభ్యాం దివ్యరథాయుధాదిప్రదానముభయోః సాహాయ్యేనాగ్నేః ఖాణ్డవదాహనం చ

దేవదానవగన్ధర్వైః పూజితం శాశ్వతీః సమాః ।
 ప్రాదాచ్ఛైవ ధనూరత్నమక్షయ్యో చ మహేషుధీ ॥ 224-9 ॥

రథం చ దివ్యాశ్వయుజం కపిప్రవరకేతనమ్ ।
 ఉపేతం రాజతైరశ్వైర్గాన్ధర్వైర్దేమమాలిభిః ॥ 224-10 ॥

పాణ్డరాభ్రప్రతీకాశైర్మనోవాయుసమైర్జనే ।
 సర్వోపకరణైర్మృక్తమజయ్యం దేవదానవైః ॥ 224-11 ॥

భానుమంతం మహాఘోషం సర్వరత్నమనోరమమ్ ।
 ససర్జ యం సుతపసా భామనో భువనప్రభుః ॥ 224-12 ॥

ప్రజాపతిరనిర్దేశ్యం యస్య రూపం రవేరివ ।
 యం స్మ సోమః సమారుహ్య దానవానజయత్రభుః ॥ 224-13 ॥

నవమేఘప్రతీకాశం జ్వలన్తమివ చ శ్రీయా ।
 ఆశ్రితౌ తౌ రథశ్రేష్ఠం శక్రాయుధసమావుభౌ ॥ 224-14 ॥

తాపనీయా సురుచిరా ధ్వజయష్టిరనుత్తమా ।
 తస్యాం తు వానరో దివ్యః సింహశార్దూలకేతనః ॥ 224-15 ॥

దిధక్షన్నివ తత్ర స్మ సంస్థితో మూర్ఖ్యశోభత ।
 ధ్వజే భూతాని తత్రాసన్ వివిధాని మహాన్తి చ ॥ 224-16 ॥

నాదేన రిపుసైన్యానాం శ్రుత్వా సంజ్ఞా ప్రణశ్యతి ।
 స తం నానాపతాకాభిః శోభితం రథసత్తమమ్ ॥ 224-17 ॥

ప్రదక్షిణముపావృత్య దైవతేభ్యః ప్రణమ్య చ ।
 సన్నద్ధః కవచీ ఖడ్గీ బద్ధగోధాఙ్గులిత్రకః ॥ 224-18 ॥

ఆరురోహ తదా పార్థో విమానం సుకృతీ యథా ।
 తచ్చ దివ్యం ధనుః శ్రేష్ఠం బ్రహ్మణా నిర్మితం పురా ॥ 224-19 ॥

గాణ్డీవముపసంగృహ్య బభూవ ముదితో2ర్జునః ।
హుతాశనం పురస్కృత్య తతస్తదపి వీర్యవాన్ ॥ 224-20 ॥

జగ్రాహ బలమాస్థాయ జ్యయా చ యుయుజే ధనుః ।
మౌర్వ్యాం తు యోజ్యమానాయాం బలినా పాణ్డవేన హ ॥ 224-21 ॥

యే2శృణ్వన్ కూజితం తత్ర తేషాం వై వ్యథితం మనః ।
లబ్ధ్వా రథం ధనుశ్చైవ తథాక్షయ్యౌ మహేషుధీ ॥ 224-22 ॥

బభూవ కల్యః కౌన్తేయః ప్రహృష్టః సహ్యకర్మణి ।
వజ్రనాభం తతశ్చక్రం దదౌ కృష్ణాయ పావకః ॥ 224-23 ॥

ఆగ్నేయమస్త్రం దయితం స చ కల్యో2భవత్తథా ।
అబ్రవీత్పావకశ్చైవమేతేన మధుసూదన ॥ 224-24 ॥

అమానుషానపి రణే జేష్యసి త్వమసంశయమ్ ।
అనేన తు మనుష్యాణాం దేవానామపి చాహవే ॥ 224-25 ॥

రక్షః పిశాచదైత్యానాం నాగానాం చాధికస్తథా ।
భవిష్యసి న సన్దేహః ప్రవరో2పి నిబర్హణే ॥ 224-26 ॥

క్షిప్తం క్షిప్తం రణే చైతత్త్వయా మాధవ శత్రుషు ।
హత్వాప్రతిహతం సంఖ్యే పాణిమేష్యతి తే పునః ॥ 224-27 ॥

వరుణశ్చ దదౌ తస్మై గదామశనినిఃస్వనామ్ ।
దైత్యాన్తకరణీం ఘోరాం నామ్నా కౌమోదకీం ప్రభుః ॥ 224-28 ॥

తతః పావకమబ్రూతాం ప్రహృష్టావర్జునాచ్యుతౌ ।
కృతాస్త్రి శస్త్రసమ్మన్నౌ రథినౌ ధ్వజినావపి ॥ 224-29 ॥

కల్యో స్వో భగవన్ యోద్ధుమపి సర్వైః సురాసురైః ।
కిం పునర్వజ్రిణైకేన పన్నగార్థే యుయుత్పతా ॥ 224-30 ॥

అర్జున ఉవాచ

చక్రపాణిర్హృషీకేశో విచరన్ యుధి వీర్యవాన్ ।
చక్రేణ భస్మసాత్పర్వం విసృష్టేన తు వీర్యవాన్ ॥ 224-31 ॥

త్రిషు లోకేషు తన్నాస్తి యన్న కుర్యాజ్జనార్దనః ।
గాణ్డీవం ధనురాదాయ తథాక్షయ్యో మహేషుధీ ॥

॥ 224-32 ॥

అహమప్యత్సహే లోకాన్ విజేతుం యుధి పావక ।
సర్వతః పరివార్యైవ దావమేతం మహాప్రభో ।
కామం సమ్రుజ్వలాద్యైవ కల్యో స్వః సహ్యకర్మణీ ॥

॥ 224-33 ॥

వైశమ్పాయన ఉవాచ

ఏవముక్తః స భగవాన్దాశార్ఘ్యేణార్జునేన చ ।
తైజసం రూపమాస్థాయ దావం దగ్ధం ప్రచక్రమే ।
సర్వతః పరివార్యాథ సప్తార్చిర్జ్వలనస్తథా ॥

॥ 224-34 ॥

దదాహ ఖాణ్డవం దావం యుగాంతమివ దర్శయన్ ।
ప్రతిగృహ్య సమావిశ్య తద్వనం భరతర్షభ ॥

॥ 224-35 ॥

మేఘస్తనితనిర్ఘోషః సర్వభూతాన్యకమ్పయత్ ।
దహ్యతస్తస్య చ బభౌ రూపం దావస్య భారత ।
మేరోరివ నగేన్ద్రస్య కీర్ణస్యాంశుమతోం2శుభిః ॥

॥ 224-36 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి గాణ్డీవాదిదానే
చతుర్వింశత్యధికద్విశతతమో2ధ్యాయః ॥ 224 ॥

అధ్యాయః-225 పఞ్చవింశత్యధికద్విశతతమో2ధ్యాయః ఖాణ్డవదాహపర్వ
దహ్యమానే ఖాణ్డవే దన్దహ్యమానానాం ప్రాణినాం దురవస్థా, ఇన్ద్రకర్తృకో2గ్నిప్రశమనప్రయాసశ్చ
అథ శ్రీమహాభారతే ఆదిపర్వణి ఖాణ్డవదాహపర్వణి ఇన్ద్రకోధే
పఞ్చవింశత్యధికద్విశతతమో2ధ్యాయః ॥ 225 ॥

వైశమ్పాయన ఉవాచ

తౌ రథాభ్యాం రథశ్రేష్ఠౌ దావస్యోభయతః స్థితౌ ।
దిక్షు సర్వాసు భూతానాం చక్రాతే కదనం మహత్ ॥

॥ 225-1 ॥

యత్ర యత్ర చ దృశ్యన్తే ప్రాణినః ఖాణ్డవాలయాః ।
పలాయంతః ప్రవీరౌ తౌ తత్ర తత్రాభ్యధావతామ్ ॥

॥ 225-2 ॥

ఛిద్రం న స్మ ప్రపశ్యన్తి రథయోరాశుచారిణోః ।
ఆవిద్ధావేవ దృశ్యేతే రథినౌ తా రథోత్తమా ॥

॥ 225-3 ॥

“ప్రహేళిక ”

ఃః “స్తోత్రమ్” ఃః

ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తా ।
దివ్యౌ సుపర్ణౌ విరజా విమానావధిక్షిపన్తా భువనాని విశ్వా ॥

॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రా సునసౌ వై జయన్తా ।
శుక్లం వయన్తా తరసౌ సువేమావధివ్యయనావసితం వివస్వతః ॥

॥ 1-3-58 ॥

గ్రస్తాం సుపర్ణస్య బలేన వర్తికామముఞ్చతామశ్వినౌ సౌభగాయ ।
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥

॥ 1-3-59 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ల్యమ్ ॥

॥ 1-3-60 ॥

ఏకాం నాభిం సప్తశతారాః శ్రితాః ప్రధిష్వన్యా వింశతిరర్చితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥

॥ 1-3-61 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిన్దేవా అధి విశ్వే విషక్తాస్తావశ్వినౌ ముఞ్చతం మా విషీదతమ్ ॥

॥ 1-3-62 ॥

అశ్వినావిన్దుమమృతం వృత్తభూయా తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్తౌ తద్వృష్టిమహ్నో ప్రస్థితా బలస్య ॥

॥ 1-3-63 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥

॥ 1-3-64 ॥

